

கிணற்றுத் தண்ணீர் மதுரமானது

ராய் ராபர்ஸன் அவர்கள் இரண்டாம் உலகப் போரில் படை வீரராக பணியாற்றியவர். அவர் வில்லியம் பிரன்ஹாம் அவர்களை முதன் முதலாக 1950-ம் ஆண்டு ஜனவரி மாதத்தில் ஹூஸ்டன் டெக்ஸாஸ் என்னுமிடத்தில் சந்தித்தார்.

அதற்குப் பிறகு, பிரன்ஹாம் கூடாரம் அமைந்திருந்த ஜெபர்ஸன்வில், இந்தியானா பட்டணத்தில் ஒரு புதிய வீட்டைக் கட்டினார். அந்த வீடானது பட்டணத்தில் தண்ணீர் விநியோகம் (water supplies) இல்லாத ஒரு இடத்தில் – அதாவது பட்டணத்தின் ஓரத்தில் அமைந்திருந்தது.

ராயும் அவருடைய மனைவியும் தண்ணீருக்காக நிலத்தைத் தோண்டினர், ஆனால் தண்ணீர் மிகவும் உப்புத்தன்மையுள்ளதாக இருப்பதைப் பார்த்து அவர்கள் திடுக்கிட்டனர். அசுத்தங்கள் வீட்டிலிருந்த தாமிர குழாய்களோடு எதிர்வினைபுரிந்து (reacted) அவர்களால் அந்த தண்ணீரை பயன்படுத்தவே முடியவில்லை.

சகோதரன் பிரன்ஹாம், அவர்களைச் சந்திக்க வந்த போது, அந்தத் தண்ணீரை அவர் ருசித்துப் பார்த்த உடனே அவர் ராயிடம், அவர்கள் தண்ணீரைக் குறித்து ஜெபிக்க வேண்டும் என்றும் ஏனெனில் அந்த தண்ணீர் பயன்படுத்த ஏற்றதல்ல என்றும் ஏதோவொன்று செய்யப்பட வேண்டும் என்றும் கூறினார். எனினும் அக்காரியத்தை அவர் அதோடு விட்டு விட்டார். அவர்களுடைய வீட்டை விட்டு புறப்படுவதற்கு முன்பாக அவர் அதைக் குறித்து அதற்கு மேல் எதுவும் பேசவில்லை.

ஒரு வாரம் அல்லது இரண்டு வாரம் கழித்து, சகோதரன் பிரன்ஹாம் ஒரு சுகமளிக்கும் ஆராதனையை நடத்துவதற்காக இந்தியானாவிலுள்ள கானர்ஸ்வில்லுக்குச் சென்றார். ஆகவே ராயும் அவருடைய மனைவியும், பிரன்ஹாம் கூடாரத்திலுள்ள அவர்களுடைய நண்பர்கள் அனைவரும் அந்த ஆராதனையில் பங்கு கொள்வதற்காக பிரயாணம் செய்தனர்.

அந்தக் கூட்டமானது ஒரு திறந்த வெளி பேஸ்பால் அரங்கத்தில் (baseball field) நடந்தது, ஏனெனில் அது கோடை காலமாக இருந்தது. ராயுக்கும் அவருடைய மனைவிக்கும் சகோதரன் பிரன்ஹாம் இருந்த இடத்திலிருந்து ஏறக்குறைய 500 கெஜம் தூரத்திலிருந்த விளையாட்டு மைதான பார்வையாளர் இருக்கைகள் தான் கிடைத்தன. அவர்களால் ஒலிப்பெருக்கி வழியாக தான் அந்த ஆராதனையைக் கேட்க முடிந்தது.

சகோதரன் பிரன்ஹாம் பகுத்தறிதலின் கீழாக இருக்கும் போது, சகோதரி ராபர்ஸனை அழைத்து, அந்த ஒளி (அக்கினி ஸ்தம்பம்) அவருடைய தலையின் மேல் தொங்கிக் கொண்டிருப்பதாகக் கூறினார். அவள் அந்த புதிய வீட்டில் தோண்டியிருந்த கிணற்றைக் குறித்து கவலைப்பட்டுக் கொண்டிருக்கிறாள் என்று அவர் கூறி விட்டு, “அந்த கிணற்றைக் குறித்து கவலைப்பட வேண்டாம், நீ வீட்டிற்குத் திரும்பிப் போகும் போது அது சரியாக இருக்கும்” என்று அவரிடம் உறுதியாகக் கூறினார்.

ராபர்ஸன் விட்டிற்குத் திரும்பிப் போய் பார்த்த போது, அந்த தண்ணீர் அங்கே எப்பொழுதும் இருந்த எந்த கிணற்றுத் தண்ணீரையும் போன்று மதுரமாகவும் சுத்தமாகவும் மாறியிருந்ததைக் கண்டார்.

பலவருடங்கள் கழித்து அந்த வீட்டை அவர்கள் வற்ற பிறகு, வீட்டின் புதிய சொந்தக்காரர் அந்தக் கிணற்றுத் தண்ணீர் எப்போதையும் போல இன்னும் மதுரமாக இருந்ததை உறுதிசெய்தார். அடுத்த வீட்டிலிருந்த கிணறு இன்னும் அதிக கந்தக தன்மையுள்ள தண்ணீரையே பிறப்பித்தது. மற்ற அண்டை வீட்டாருடைய தண்ணீரும் கூட மோசமானதாகவே இருந்தது. அந்த இடத்திலேயே ராபர்ஸனின் முன்னாள் வீட்டிலிருந்த தண்ணீர் மாத்திரமே இயற்கையாகவே மதுரமான தண்ணீராக இருந்தது.

ராய் ராபர்ஸன், டூஸான், அரிசோனா

ஆதாரம்: http://www.williambranhamstorehouse.com/site_testimonials/wellwatermadesweet.htm